

40. Il-Gżira ta' Atlantis **

Xi plajja daħqanija
ta' ramel, ta' gherien!
daqs sider ta' ħamiema
il-mewġ mogħni bl-ilwien;
frakiet ta' deheb u fidda
mar-ramel imħalltin;
ix-xtieli f' qieġh il-baħar
bil-ġawhar miżgħudin.

Is-silġ leqqien ta' dejjem
imantar il-ġholjiet;
iċ-ċraċar bhas-shab abjad
għaddej fl-irdumijiet;
ballut, ċipress, u arżnu
ibellu ma' xulxin;
madwarhom bin-nwar abjad
iż-żrieżaq miksijin.

U bej' l-ġholjiet il-wileġ
imewġu bil-ħaxix;
u qalb il-virgi vjola
tal-qasab fit-tħaxwix,
ix-xmara sejra sserrep
tar-raba' fil-ħelsien;
mal-ħamla l-wiċċ jiggerra
ma' dellu t-tnejn flimkien.

Imsaġar fuq imsaġar
ta' ħlewwa ta' bla ħjiel:
ma tafx ġo fihom x'jisboq
il-benna jew il-ġmiel:
il-ħmura ta' filgħodu
fir-rimi tal-berquq;
ileqq fid-damaskina
id-deheb tax-xemx fl-ixfuq.

Tad-dielja u taż-żebbuġa
l-għenieqed imħalltin
mal-friegħi taċ-ċirasa
imsielet ħamranin;
bħall-għenba l-pruna tagħzel
biex tonfoħ żewġt ilwien;
fanali tqal imdendla
mill-friegħi tar-rummien.

U firxiet kbar ta' qoton
ibajdu bħall-qtajjiet
ta' friefet li jittajru
fil-qrib fil-boskijiet;
mal-weraq taċ-ċawsrija
il-fosdoq tal-ħarir,
sakemm id-dudu jtaqqab
u qalb il-ward itir.

Id-dalji qishom xehda
tan-naħal ħallelin;
mal-blat u qalb il-ġebel
il-ward tal-kaktus fin;
witat ta' gżażan jifthu
u jagħ' lqu mat-tbexbix;
il-vjoli qishom ġawhar
mizġhuda fil-ħaxix.

U 'l hawn u 'l hemm xi rokna
tas-siġar għall-irdoss,
li hemm nixxieġha ġġelben
tittendi biss mill-ħoss,
tittendi biss mill-fwieħa
li hemm narcis sabiħ,
sakemm għajnejk joqoġħdu
u tara l-ħut fil-qieġħ.

Fl-għerien inixxu l-ilma,
mal-blat mibni bil-qtar,
topazi u amestisti,
djamanti u ġawhar kbar;
l-irħam maħsul u mġhoddi
mill-mola tal-widien;
baħbuħ, bebbux, u bronji
isebbħu l-art bl-ilwien.

Il-għanja tal-għasafar
tinstema' kullimkien:
għasafar ġol-ġhelieqi,
għasafar fil-widien,
għasafar fuq ix-xmara
għasafar fuq il-blat,
għasafar fl-ġholi fl-ikħal,
qatġħat, qatġħat, qatġħat...

Uljed is-šhab, ilewnu
fuq rixhom imżewqin:
l-isfar fuq il-kanali,
l-aħdar fuq il-ġojjin,
l-ikħal fuq il-ħuttafa,
il-qastni fil-gamiem,
l-iswed fuq il-merilli,
l-abjad fuq il-ħamiem.

Merħliet ta' baqar ġwejda
igerrmu fil-qortin;
mal-friegħi ix-xadini
minn dembhom imdendlin;
għażżiel u ċriev u żwiemel
sriebet ta' ħrib fil-boġħod;
l-inbieħa tal-iljuni
fl-irdumijiet tirtoġħod.

U bħal tal-art iġħaxxqu
tas-sema s-sħarijiet:
ġħodwiet bis-sħab imwarrda
bħall-ġonna tal-ġħoljiet;
ġħaxiji kollhom ħmura
bħall-friexi tal-peprin;
u ljieli sbieħ bil-kwiekeb
tal-fidda minsuġin.

U jizfnu ġħalenija
t'Atlantis il-ħlejġiet:
in-nġħaġ, iċ-ċriev, u ž-żwiemel
mal-qasab u l-mewġiet;
is-sfafar tal-ġħasafar
tal-ilma jredġħu d-daqq;
il-fkieren dlonk iċapċpu
u l-barri jdoqq iż-žaqq.

Atlantis kemm int sbejħa!
int ġawhra tal-ħolqien;
il-ġħasel fik inixxi
u jġelben mal-widien;
l-ġħelejjel tkarkar magħħa
il-ħamla tal-ħalib;
il-ġid u l-ġmiel tad-dinja
kollha jinsab ġo fik!

Kollox ġo fik hu sewwa:
kull werqa, kull ġħasfur,
kull bhima, kull ġħadira
ta' ġzirtek kif iddur
flimkien idommu ġajja
ta' jiem u snin ta' ferħ;
Atlantis int imbierka,
int art is-sliem u s-serħ!

* * *

Ix-xita niezla, **
l-iġbla bid-dija;
il-ħamla biezla,
imfawra l-ġħajn;
il-wiċċ f'wiċċ l-ilma
iż-żring fit-tajn;
xi ġmiel, xi ħlewwa,
kollox hu sewwa.

** *strofi magħżula minn poezija twila 'Il-Bronja'.*